

Ngililitho

**Ngililitho**



# ngombana ...

## Ngimntwana kaZimu

Loyo naloyo okholwako bona uJesu unguKrestu, ubelethwe nguZimu. *1 uJwanisi 5:1a*

## Ngimuhluli

Ngubani ongahlula iphasi nakungasi ngiloyo okholwa bona uJesu uyiNdodana kaZimu na? *1 uJwanisi 5:5*

## Ngithengwe bengakhokhelwa nguKrestu

Nathengwa ngenani eliphezulu, yeke ningabi makhoboka womuntu. *1 kwebekorinte 7:23*



## **Ngiyingcenyeye yomzimba kaKrestu**

Nje-ke nina nimzimba  
kaKrestu, omunye nomunye  
wenu uyingcenyeye yawo.

*1 kwebeKorinte 12:27*

## **Ngilithempeli lakaZimu**

Kghani anazi bona nina  
nilithempeli lakaZimu nokobana  
uMoya kaZimu uhlala ngaphakathi  
kwenu na?

*1 kwebeKorinte 3:16*

## **Ngithethelelwe**

“... kungebanga lakaJesu  
ukuthethelelwa kwezono  
kumenyezela kini. Ngaye woke  
okholwako ulungisiswa kikho koke  
egade ningekhe nalungisiswa  
ngakho ngomthetho kaMosi.”

*IzEnzo 13:38-39*

## **Ngitjhaphulukile ekulahlweni**

Yeke akusekho ukulahlwa kilabo  
abakuKrestu Jesu. *KwebeRoma 8:1*

## **Ngitjhaphulukile**

“Nanijame efundiswenami,  
nibafundi bami bamambala.  
Nje-ke nizakwazi iqiniso neqiniso  
lizanitjhaphulula.” *UJwanisi 8:31b-32*

## **Ngikhethiwe!**

Siyazi bazalwana abathandwa  
nguZimu bona unikhethile.

*1 kwebeThesalonika 1:4*

## **Ngiphephile kuZimu**

Siyazi bona loyo obelethwe  
nguZimu akathuweleli ngokona,  
iye ngombana obelethwe  
nguZimu uyazilonda nomumbi  
akamthinti.

*1 uJwanisi 5:18*

## **Nginokuphila okungapheliko**

Loyo oneNdodana kaZimu  
unokuphila; kodwana loyo  
onganaNdodana kaZimu akanakho  
ukuphila.

*1 uJwanisi 5:12*

# Koke kungebanga lokobana

“... uZimu walithanda kangaka iphasi, wabe wanikela ngeNdodanakhe ebelethwe yodwa, khona kuzakuthi loyo okholwa kiyo angabhubhi, kodwana abe nepilo engapheliko.”

*UJwanisi 3:16*

## Ithemba eliphilako

Akadunyiswe uZimu uYise weKosethu uJesu Krestu, owathi ngomusa wakhe omkhulu wasipha ukubelethwa kabutjha ethembeni eliphilako ngokuvuswa kwakaJesu Krestu kabafileko, kobana sibe nelifa elingabhubhiko.

*1 uPitrosi 1:3-4a*

## ImiTlolo ithethwe ku-iBhayibheli eliCwengileko lesiNdebele.

Igadangiswe beyakhutjha yiHlangano yeBhayibheli eSewula Afrika.

[www.biblesociety.co.za](http://www.biblesociety.co.za)



BibleSA.co.za

**BibleSA**

Bibles and audio Bibles are available on the **BibleSA app**.